

ပြည်ထောင်စုသမ္မတမြန်မာနိုင်ငံတော်  
နိုင်ငံတော်စီမံအုပ်ချုပ်ရေးကောင်စီ

နိုင်ငံတော်စီမံအုပ်ချုပ်ရေးကောင်စီဥပဒေအမှတ်၊ ၁၉ / ၂၀၂၁  
ဥပဒေဆိုင်ရာအထောက်အကူပေးရေးဥပဒေကို ပြင်ဆင်သည့်ဥပဒေ

၁၃၈၃ ခုနှစ်၊ တန်ခူးလပြည့်ကျော် ၃ ရက်  
(၂၀၂၁ ခုနှစ်၊ ဧပြီလ ၂၉ ရက်)

၁။ နိုင်ငံတော်စီမံအုပ်ချုပ်ရေးကောင်စီသည် ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံ အခြေခံဥပဒေပုဒ်မ ၄၁၉ အရ ဤဥပဒေကို ပြဋ္ဌာန်းလိုက်သည်။

၂။ ဤဥပဒေကို ဥပဒေဆိုင်ရာအထောက်အကူပေးရေးဥပဒေကို ပြင်ဆင်သည့်ဥပဒေ ဟု ခေါ်တွင်စေရမည်။

၃။ ဥပဒေဆိုင်ရာအထောက်အကူပေးရေးဥပဒေပုဒ်မ ၂ ၊ ပုဒ်မခွဲ (ခ)နှင့် ပုဒ်မခွဲ (ဃ) တို့ကို အောက်ပါအတိုင်း အစားထိုးရမည် -

“(ခ) ဥပဒေဆိုင်ရာအထောက်အကူတောင်းခံခွင့်ရှိသူများ ဆိုသည်မှာ ပြစ်မှုတစ်ခုခု ဖြင့် တရားစွဲဆိုခြင်း၊ ပြစ်ဒဏ်ချမှတ်ခြင်းခံရသည့် ဆင်းရဲနွမ်းပါးသူ၊ ကလေး သူငယ်၊ အမျိုးသမီး၊ အထူးပြုစုစောင့်ရှောက်မှုလိုအပ်နေသူ၊ သက်ကြီးရွယ်အို၊ မသန်စွမ်းသူ၊ ခုခံအားကျဆင်းမှုရောဂါ သို့မဟုတ် အခြားကူးစက်မြန်ရောဂါ ခံစားနေရသူကို ဆိုသည်။

(ဃ) အဖွဲ့ဝင် ဆိုသည်မှာ သက်ဆိုင်သည့် ဥပဒေဆိုင်ရာအထောက်အကူပေးရေး အဖွဲ့၏ ဥက္ကဋ္ဌ နှင့် အဖွဲ့ဝင် တို့ကို ဆိုသည်။”

၄။ ဥပဒေဆိုင်ရာအထောက်အကူပေးရေးဥပဒေ ပုဒ်မ ၃တွင် -

(က) ပုဒ်မခွဲ (ခ) ကို အောက်ပါ အတိုင်းအစားထိုးရမည်-

“(ခ) ပြစ်မှုများတွင် ဥပဒေနှင့်အညီ ခုခံချေပခွင့်နှင့် အယူခံပိုင်ခွင့်တို့ကို ဆောင်ရွက်ရာ၌ ထိရောက်သည့် ဥပဒေဆိုင်ရာအထောက်အကူရရှိစေ ရန်၊”

(ခ) ပုဒ်မခွဲ (င) ကို ပယ်ဖျက်ရမည်။

၅။ ဥပဒေဆိုင်ရာအထောက်အကူပေးရေးဥပဒေပုဒ်မ ၄ တွင် -

(က) ပုဒ်မခွဲ (ဂ) ကို အောက်ပါအတိုင်း အစားထိုးရမည် -

“ (ဂ) တရားစွဲဆိုခံရသူများနှင့် ပြစ်ဒဏ်ချမှတ်ခြင်းခံနေရသူများကို ဥပဒေ ဆိုင်ရာ အထောက်အကူပေးရေး၊”

(ခ) ပုဒ်မခွဲ (ဃ) ၊ (င)နှင့် (စ) တို့ကို ပယ်ဖျက်ရမည်။

(ဂ) ပုဒ်မခွဲ (စ) ကိုအောက်ပါအတိုင်း အစားထိုးရမည်-

“ (စ) ဥပဒေဆိုင်ရာအထောက်အကူတောင်းခံခွင့်ရှိသူများကို လူမျိုး၊ ကိုးကွယ်ရာ ဘာသာ၊ ကိုးကွယ်ယုံကြည်မှု၊ အသက်အရွယ်၊ ကျား ၊ မ မခွဲခြားဘဲ ဥပဒေဆိုင်ရာအထောက်အကူပေးရေး၊”

၆။ ဥပဒေဆိုင်ရာအထောက်အကူပေးရေးဥပဒေပုဒ်မ ၅ ကို အောက်ပါအတိုင်း အစားထိုး ရမည် -

“၅။(က)ပြည်ထောင်စုတရားသူကြီးချုပ်သည် ပြည်ထောင်စုဥပဒေဆိုင်ရာအထောက် အကူပေးရေးအဖွဲ့ကို ပြည်ထောင်စုအစိုးရအဖွဲ့နှင့်ညှိနှိုင်း၍ အောက်ပါအတိုင်း ဖွဲ့စည်းရမည်-

- (၁) ထင်ပေါ်ကျော်ကြားသည့် ဂုဏ်သတင်းရှိသော ဥက္ကဋ္ဌ ဥက္ကဋ္ဌ
- (၂) ပြည်ထောင်စုတရားလွှတ်တော်ချုပ်မှ အဖွဲ့ဝင် အဖွဲ့ဝင်  
ညွှန်ကြားရေးမှူးရာထူးအောက်မနိမ့်သော ကိုယ်စားလှယ်တစ်ဦး၊
- (၃) ပြည်ထောင်စုရှေ့နေချုပ်မှ ရွေးချယ် တာဝန်ပေးအပ်သည့် အဖွဲ့ဝင် အဖွဲ့ဝင်  
ညွှန်ကြားရေးမှူးရာထူးအောက်မနိမ့်သော ပြည်ထောင်စု ရှေ့နေချုပ်ရုံးမှ ကိုယ်စားလှယ်တစ်ဦး၊
- (၄) ပြည်ထဲရေးဝန်ကြီးဌာန၊ ပြည်ထောင်စုဝန်ကြီးက တာဝန် အဖွဲ့ဝင် အဖွဲ့ဝင်  
ပေးအပ်သည့် ညွှန်ကြားရေးမှူးရာထူးအောက် မနိမ့်သော ကိုယ်စားလှယ်တစ်ဦး၊
- (၅) လူမှုဝန်ထမ်း၊ ကယ်ဆယ်ရေးနှင့်ပြန်လည်နေရာ အဖွဲ့ဝင်  
ချထားရေးဝန်ကြီးဌာန ပြည်ထောင်စုဝန်ကြီးက ရွေးချယ်တာဝန်ပေးအပ်သည့်ညွှန်ကြားရေးမှူး ရာထူးအောက်မနိမ့်သော ကိုယ်စားလှယ်တစ်ဦး၊
- (၆) ပညာရေးဝန်ကြီးဌာန လက်အောက်ရှိ အဖွဲ့ဝင်  
တက္ကသိုလ်တစ်ခုခုမှ ဥပဒေပါမောက္ခတစ်ဦး၊
- (၇) လူမှုအဖွဲ့အစည်းများနှင့် အစိုးရမဟုတ်သော အဖွဲ့ဝင်  
အဖွဲ့အစည်းများမှ ဥပဒေဆိုင်ရာအထောက်အကူ

ပေးရေးလုပ်ငန်းများနှင့်ပတ်သက်သည့် အတွေ့အကြုံ၊  
ဗဟုသုတရှိသောကိုယ်စားလှယ်တစ်ဦး၊

- (၈) ရင်းနှီးမြှုပ်နှံမှုနှင့်နိုင်ငံခြားစီးပွားဆက်သွယ်ရေးဝန်ကြီးဌာန၊ အဖွဲ့ဝင်  
နိုင်ငံခြားစီးပွားဆက်သွယ်ရေးဦးစီးဌာနမှ ညွှန်ကြားရေးမှူး  
ရာထူးအောက်မနိမ့်သော ကိုယ်စားလှယ်တစ်ဦး၊
- (၉) တရားလွှတ်တော်ရှေ့နေများကောင်စီမှ အမည်စာရင်း အဖွဲ့ဝင်  
တင်သွင်းသော တရားလွှတ်တော်ရှေ့နေအဖြစ်  
အနည်းဆုံး ၁၅နှစ် အမှုလိုက်ပါ ဆောင်ရွက်ခဲ့သည့်  
ရှေ့နေတစ်ဦး။

- (ခ) ပြည်ထောင်စုဥပဒေဆိုင်ရာအထောက်အကူပေးရေး အဖွဲ့ဝင်များသည်  
နိုင်ငံသားဖြစ်ရမည့်အပြင် နိုင်ငံရေးပါတီဝင်မဟုတ်သူ၊ လွှတ်တော်ကိုယ်စားလှယ်  
မဟုတ်သူ ဖြစ်ရမည်။
- (ဂ) ပြည်ထောင်စုတရားသူကြီးချုပ်သည် ပြည်ထောင်စုအစိုးရအဖွဲ့၏ သဘော  
တူညီချက်ဖြင့် ပြည်ထောင်စုဥပဒေဆိုင်ရာအထောက်အကူပေးရေးအဖွဲ့ကို  
လိုအပ်ပါက ပြင်ဆင် ဖွဲ့စည်းနိုင်သည်။”

၇။ ဥပဒေဆိုင်ရာအထောက်အကူပေးရေးဥပဒေပုဒ်မ ၆ ၊ ပုဒ်မခွဲ (ည) ကို အောက်ပါ  
အတိုင်းအစားထိုးရမည်-

“(ည) ဥပဒေအကူအညီပေးရေးလုပ်ငန်း လုပ်ဆောင်လိုသော အဖွဲ့အစည်းများက  
ဥပဒေဆိုင်ရာအထောက်အကူပေးရေးလုပ်ငန်းများတွင် ပူးပေါင်းဆောင်ရွက်  
နိုင်ရန် ဥပဒေဆိုင်ရာအထောက်အကူပေးရေးအဖွဲ့အဆင့်ဆင့်မှ လျှောက်ထား  
လာပါက အသိအမှတ်ပြုအဖွဲ့အစည်းအဖြစ် ခွင့်ပြုပေးနိုင်ရန် ပြည်ထောင်စု  
တရားလွှတ်တော်ချုပ်သို့ တင်ပြခြင်း။”

၈။ ဥပဒေဆိုင်ရာအထောက်အကူပေးရေးဥပဒေ ပုဒ်မ ၇ ကို ပယ်ဖျက်ရမည်။

၉။ ဥပဒေဆိုင်ရာအထောက်အကူပေးရေးဥပဒေပုဒ်မ ၈ ကို အောက်ပါအတိုင်းအစားထိုး  
ရမည် -

“၈။(က)တိုင်းဒေသကြီး သို့မဟုတ် ပြည်နယ်တရားလွှတ်တော်တရားသူကြီးချုပ်သည်  
တိုင်းဒေသကြီး သို့မဟုတ် ပြည်နယ်အစိုးရအဖွဲ့နှင့်ညှိနှိုင်း၍ တိုင်းဒေသကြီး  
သို့မဟုတ် ပြည်နယ်ဥပဒေဆိုင်ရာအထောက်အကူပေးရေး အဖွဲ့ကို  
ပြည်ထောင်စုတရားသူကြီးချုပ်၏ သဘောတူညီချက်ဖြင့် အောက်ပါအတိုင်း  
ဖွဲ့စည်းရမည် -

- (၁) ထင်ပေါ်ကျော်ကြားသည့် ဥက္ကဋ္ဌ  
ဂုဏ်သတင်းရှိသော  
ဥပဒေပညာရှင်တစ်ဦး၊
  - (၂) တိုင်းဒေသကြီးသို့မဟုတ် အဖွဲ့ဝင်  
ပြည်နယ်တရားလွှတ်တော်မှ  
ဒုတိယညွှန်ကြားရေးမှူးရာထူး  
အောက်မနိမ့်သောကိုယ်စားလှယ်တစ်ဦး၊
  - (၃) တိုင်းဒေသကြီး သို့မဟုတ် အဖွဲ့ဝင်  
ပြည်နယ်ဥပဒေချုပ်ရုံးမှ  
ဒုတိယညွှန်ကြားရေးမှူးရာထူး  
အောက်မနိမ့်သောကိုယ်စားလှယ်တစ်ဦး၊
  - (၄) တိုင်းဒေသကြီးသို့မဟုတ် အဖွဲ့ဝင်  
ပြည်နယ်အထွေထွေအုပ်ချုပ်ရေး  
ဦးစီးဌာနမှဒုတိယညွှန်ကြားရေးမှူးရာထူး  
အောက်မနိမ့်သောကိုယ်စားလှယ်တစ်ဦး၊
  - (၅) လူမှုအဖွဲ့အစည်းများနှင့်အစိုးရ အဖွဲ့ဝင်  
မဟုတ်သောအဖွဲ့အစည်းများမှ  
ဥပဒေဆိုင်ရာအထောက်အကူပေးရေး  
လုပ်ငန်းများနှင့်စပ်ဆိုင်သည့်အတွေ့အကြုံ၊  
ဗဟုသုတရှိသော ကိုယ်စားလှယ်တစ်ဦး၊
  - (၆) လူမှုဝန်ထမ်းကယ်ဆယ်ရေးနှင့် အဖွဲ့ဝင်  
ပြန်လည်နေရာချထားရေးဝန်ကြီးဌာန၊  
တိုင်းဒေသကြီးသို့မဟုတ် ပြည်နယ်ဦးစီးဌာနမှူးတစ်ဦး၊
  - (၇) တိုင်းဒေသကြီး သို့မဟုတ် ပြည်နယ်အစိုးရအဖွဲ့ အဖွဲ့ဝင်  
ကသဘောတူညီသောတရားလွှတ်တော်ရှေ့နေ  
အဖြစ်အနည်းဆုံး ၁၀ နှစ် အမှုလိုက်ပါ  
ဆောင်ရွက်ခဲ့သည့်ရှေ့နေတစ်ဦး။
- (ခ) တိုင်းဒေသကြီး သို့မဟုတ် ပြည်နယ်ဥပဒေဆိုင်ရာ အထောက်အကူပေးရေး အဖွဲ့ဝင်များသည် နိုင်ငံသားဖြစ်ရမည့်အပြင် နိုင်ငံရေးပါတီဝင်မဟုတ်သူ၊ လွှတ်တော်ကိုယ်စားလှယ်မဟုတ်သူ ဖြစ်ရမည်။

(ဂ) ပြည်ထောင်စုတရားသူကြီးချုပ်သည် ပြည်ထောင်စုအစိုးရအဖွဲ့၏ သဘောတူညီချက်ဖြင့် တိုင်းဒေသကြီး သို့မဟုတ် ပြည်နယ်ဥပဒေဆိုင်ရာအထောက်အကူပေးရေးအဖွဲ့ကို လိုအပ်ပါက ပြင်ဆင်ဖွဲ့စည်းနိုင်ရန် တိုင်းဒေသကြီး သို့မဟုတ် ပြည်နယ်တရားလွှတ်တော်တရားသူကြီးချုပ်အား ညွှန်ကြားနိုင်သည်။”

၁၀။ ဥပဒေဆိုင်ရာအထောက်အကူပေးရေးဥပဒေပုဒ်မ ၉ ၊ ပုဒ်မခွဲ (ဃ) ကို အောက်ပါအတိုင်း အစားထိုးရမည် -

“(ဃ) ဥပဒေအကူအညီပေးရေးလုပ်ငန်း လုပ်ဆောင်လိုသော အဖွဲ့အစည်းများက ဥပဒေဆိုင်ရာအထောက်အကူပေးရေးလုပ်ငန်းများတွင် ပူးပေါင်းဆောင်ရွက်နိုင်ရန် လျှောက်ထားလာပါက အသိအမှတ်ပြုအဖွဲ့အစည်းအဖြစ် ခွင့်ပြုပေးနိုင်ရန် ပြည်ထောင်စုဥပဒေဆိုင်ရာအထောက်အကူပေးရေးအဖွဲ့မှ တစ်ဆင့် ပြည်ထောင်စုတရားလွှတ်တော်ချုပ်သို့ တင်ပြခြင်း၊”

၁၁။ ဥပဒေဆိုင်ရာအထောက်အကူပေးရေးဥပဒေပုဒ်မ ၁၁ ၊ ပုဒ်မခွဲ (ဃ) ကို အောက်ပါအတိုင်း အစားထိုးရမည် -

“(ဃ) ဥပဒေအကူအညီပေးရေးလုပ်ငန်း လုပ်ဆောင်လိုသော အဖွဲ့အစည်းများက ဥပဒေဆိုင်ရာအထောက်အကူပေးရေး လုပ်ငန်းများတွင် ပူးပေါင်း ဆောင်ရွက်နိုင်ရန် လျှောက်ထားလာပါက စည်းမျဉ်းစည်းကမ်းများနှင့်အညီ စိစစ်ပြီး အသိအမှတ်ပြု အဖွဲ့အစည်းအဖြစ် ခွင့်ပြုပေးနိုင်ရန် အဆင့်ဆင့်သော ဥပဒေဆိုင်ရာအထောက်အကူပေးရေးအဖွဲ့များမှတစ်ဆင့် ပြည်ထောင်စုတရားလွှတ်တော်ချုပ်သို့ တင်ပြခြင်း၊”

၁၂။ ဥပဒေဆိုင်ရာအထောက်အကူပေးရေးဥပဒေပုဒ်မ ၁၂ ကို အောက်ပါအတိုင်း အစားထိုးရမည် -

“၁၂။(က) တိုင်းဒေသကြီး သို့မဟုတ် ပြည်နယ်တရားလွှတ်တော်တရား သူကြီးချုပ်သည် တိုင်းဒေသကြီး သို့မဟုတ် ပြည်နယ်အစိုးရအဖွဲ့နှင့် ညှိနှိုင်း၍ မြို့နယ် ဥပဒေဆိုင်ရာအထောက်အကူပေးရေးအဖွဲ့ကို အောက်ပါအတိုင်းဖွဲ့စည်းရမည်-

- (၁) အများက ယုံကြည်လေးစားပြီးဂုဏ်သတင်း ဥက္ကဋ္ဌ  
ရှိသော ဥပဒေပညာတတ်ကျွမ်းနားလည်သူတစ်ဦး၊
- (၂) လူမှုအဖွဲ့အစည်းများနှင့်အစိုးရ အဖွဲ့ဝင်  
မဟုတ်သော အဖွဲ့အစည်းများမှ  
ဥပဒေဆိုင်ရာအထောက်အကူပေးရေး

လုပ်ငန်းများနှင့်ပတ်သက်သည့်  
အတွေ့အကြုံ၊ ဗဟုသုတရှိသော  
ကိုယ်စားလှယ်တစ်ဦး၊

(၃) တိုင်းဒေသကြီး သို့မဟုတ်ပြည်နယ်အစိုးရအဖွဲ့က အဖွဲ့ဝင်  
သဘောတူညီသော အနည်းဆုံး ၃ နှစ် အမှုလိုက်ပါ  
ဆောင်ရွက်ခဲ့သည့်ရှေ့နေတစ်ဦး။

- (ခ) မြို့နယ် ဥပဒေဆိုင်ရာအထောက်အကူပေးရေး အဖွဲ့ဝင်များသည် နိုင်ငံသား ဖြစ်ရမည့်အပြင် နိုင်ငံရေးပါတီဝင်မဟုတ်သူ၊ လွှတ်တော် ကိုယ်စားလှယ် မဟုတ်သူ ဖြစ်ရမည်။
- (ဂ) ပြည်ထောင်စုတရားသူကြီးချုပ်သည် ပြည်ထောင်စုအစိုးရအဖွဲ့၏ သဘော တူညီချက်ဖြင့် မြို့နယ်ဥပဒေဆိုင်ရာအထောက်အကူပေးရေးအဖွဲ့ကို လိုအပ် ပါက ပြင်ဆင်ဖွဲ့စည်းနိုင်ရန် တိုင်းဒေသကြီး သို့မဟုတ် ပြည်နယ်တရား လွှတ်တော်တရားသူကြီးချုပ်အား ညွှန်ကြားနိုင်သည်။”

၁၃။ ဥပဒေဆိုင်ရာအထောက်အကူပေးရေးဥပဒေပုဒ်မ ၁၃ ၊ ပုဒ်မခွဲ (ဃ) ကို အောက်ပါ အတိုင်း အစားထိုးရမည် -

“(ဃ) ဥပဒေအကူအညီပေးရေးလုပ်ငန်း လုပ်ဆောင်လိုသော အဖွဲ့အစည်းများက ဥပဒေဆိုင်ရာအထောက်အကူပေးရေး လုပ်ငန်းများတွင် ပူးပေါင်းဆောင်ရွက် နိုင်ရန် လျှောက်ထားလာပါက စည်းမျဉ်းစည်းကမ်းများနှင့်အညီစိစစ်ပြီး အသိအမှတ်ပြု အဖွဲ့အစည်းအဖြစ် ခွင့်ပြုပေးနိုင်ရန် အဆင့်ဆင့် ဥပဒေဆိုင်ရာ အထောက်အကူပေးရေးအဖွဲ့များမှတစ်ဆင့် ပြည်ထောင်စုတရားလွှတ်တော်ချုပ် သို့ တင်ပြခြင်း။”

၁၄။ ဥပဒေဆိုင်ရာအထောက်အကူပေးရေးဥပဒေ ပုဒ်မ ၁၄ ပုဒ်မခွဲ (က) ကို အောက်ပါ အတိုင်း အစားထိုးရမည်-

“(က) သက်ဆိုင်သည့် ဥပဒေဆိုင်ရာအထောက်အကူပေးရေးအဖွဲ့၏ သက်တမ်းသည် စတင်ဖွဲ့စည်းသည့်နေ့မှ ငါးနှစ် ဖြစ်သည်။”

၁၅။ ဥပဒေဆိုင်ရာအထောက်အကူပေးရေးဥပဒေ ပုဒ်မ ၁၆ တွင် -

- (က) ခြေဆင်းကို အောက်ပါအတိုင်း အစားထိုးရမည်-  
“၁၆။ သက်ဆိုင်သည့် ဥပဒေဆိုင်ရာအထောက်အကူပေးရေးအဖွဲ့တွင် တာဝန်ထမ်းဆောင်နေကြသော အဖွဲ့ဝင်တစ်ဦးဦးသည် အောက်ဖော်ပြပါ အခြေ အနေတစ်ရပ်ရပ်ပေါ်ပေါက်ပါက အဖွဲ့ဝင်အဖြစ်မှ ရပ်စဲစေရမည်-”

(ခ) ပုဒ်မခွဲ (ဂ) ကို အောက်ပါအတိုင်း အစားထိုးရမည်-

“(ဂ) အဖွဲ့ဝင်တစ်ဦးဦးကို ဆက်လက်တာဝန်ပေးအပ်ရန် မသင့်ကြောင်း ပြည်ထောင်စုတရားသူကြီးချုပ်က ထင်မြင်ယူဆလျှင် ပြည်ထောင်စု အစိုးရအဖွဲ့၏ သဘောတူညီချက်ဖြင့် အဖွဲ့ဝင်အဖြစ်မှ ရပ်စဲခြင်း။”

၁၆။ ဥပဒေဆိုင်ရာအထောက်အကူပေးရေးဥပဒေ ပုဒ်မ ၂၁ ကို ပယ်ဖျက်ရမည်။

၁၇။ ဥပဒေဆိုင်ရာအထောက်အကူပေးရေးဥပဒေပုဒ်မ ၂၂ ကို အောက်ပါအတိုင်း အစားထိုး ရမည် -

“၂၂။ ဥပဒေဆိုင်ရာအထောက်အကူပေးရေးအဖွဲ့နှင့် ပူးပေါင်းဆောင်ရွက်လိုသည့် အဖွဲ့အစည်းတစ်ခုခုသည် ဥပဒေဆိုင်ရာအထောက်အကူပေးရေး လုပ်ငန်းများတွင် အသိအမှတ်ပြုအဖွဲ့အစည်းအဖြစ် ပူးပေါင်းဆောင်ရွက်နိုင်ရန် သက်ဆိုင်သည့် ဥပဒေ ဆိုင်ရာအထောက်အကူပေးရေးအဖွဲ့သို့သတ်မှတ်ချက်များနှင့်အညီ လျှောက်ထားရ မည်။”

၁၈။ ဥပဒေဆိုင်ရာအထောက်အကူပေးရေးဥပဒေပုဒ်မ ၂၃ ကို အောက်ပါအတိုင်း အစားထိုး ရမည်-

“၂၃။ သက်ဆိုင်သည့်ဥပဒေဆိုင်ရာအထောက်အကူပေးရေးအဖွဲ့သည် ပုဒ်မ ၂၂ အရ လျှောက်ထားချက်ကို စိစစ်ပြီး သက်ဆိုင်သည့် ဥပဒေဆိုင်ရာအထောက် အကူပေးရေး အဖွဲ့အဆင့်ဆင့်သို့ သဘောထားမှတ်ချက်ဖြင့် တင်ပြရမည်။ ယင်းကိစ္စအတွက် ပြည်ထောင်စုတရားလွှတ်တော်ချုပ်၏ အဆုံးအဖြတ်သည် အပြီးအပြတ်ဖြစ်သည်။”

၁၉။ ဥပဒေဆိုင်ရာအထောက်အကူပေးရေးဥပဒေပုဒ်မ ၂၅ ကို အောက်ပါအတိုင်း အစား ထိုးရမည်-

“၂၅။ ဥပဒေဆိုင်ရာအထောက်အကူပေးသူသည် တရားရုံးတွင် အမှုစစ်ဆေးဆဲ ကာလအတွင်း လိုအပ်သော ဥပဒေဆိုင်ရာအထောက်အကူပေးရမည်။”

၂၀။ ဥပဒေဆိုင်ရာအထောက်အကူပေးရေးဥပဒေပုဒ်မ ၂၆ ပုဒ်မခွဲ (ခ) ကို အောက်ပါ အတိုင်း အစားထိုးရမည်-

“(ခ) အကျဉ်းထောင် သို့မဟုတ် စိုက်ပျိုးရေး၊ မွေးမြူရေး၊ ကုန်ထုတ်လုပ်ရေးနှင့် သက်မွေးပညာသင် စခန်းများသို့ အပို့ခံရသူများ ရထိုက်သည့် သက်သာခွင့် အရပ်ရပ်အတွက် ဥပဒေဆိုင်ရာအထောက်အကူပေးရမည်။”

၂၁။ ဥပဒေဆိုင်ရာအထောက်အကူပေးရေးဥပဒေပုဒ်မ ၂၇ ကို အောက်ပါအတိုင်း အစားထိုးရမည်-

“၂၇။ ဥပဒေဆိုင်ရာအထောက်အကူပေးသူသည် တရားစွဲဆိုခြင်း၊ ပြစ်ဒဏ်ချမှတ်ခြင်းခံရသူနှင့်ပတ်သက်၍-

(က) နိုင်ငံသားဖြစ်သော်လည်း ဆက်သွယ်ပြောဆိုရာ၌ ဘာသာစကားအခက်အခဲရှိလျှင် ဘာသာစကားနားလည်သူမှတစ်ဆင့် ဆောင်ရွက်ရမည်။

(ခ) မသန်စွမ်းသူဖြစ်လျှင် ၎င်း၏ကိုယ်အမူအရာ သို့မဟုတ် ခြေဟန်၊ လက်ဟန်၊ လက်သင်္ကေတပြ ဘာသာစကား၊ လက်စမ်းစာပေကို နားလည်သိရှိသူမှတစ်ဆင့် ဆောင်ရွက်ရမည်။”

၂၂။ ဥပဒေဆိုင်ရာအထောက်အကူပေးရေးဥပဒေပုဒ်မ ၂၉ နှင့် ၃၂ တို့ကို ပယ်ဖျက်ရမည်။

၂၃။ ဥပဒေဆိုင်ရာအထောက်အကူပေးရေးဥပဒေပုဒ်မ ၃၆ တွင် ပါရှိသော “ယင်းအဖွဲ့၏ အကြံပေးပုဂ္ဂိုလ်များ” ဆိုသည့်စကားရပ်ကို ပယ်ဖျက်ရမည်။

၂၄။ ဥပဒေဆိုင်ရာအထောက်အကူပေးရေးဥပဒေပုဒ်မ ၃၈ ကို ပယ်ဖျက်ရမည်။

၂၅။ ဥပဒေဆိုင်ရာအထောက်အကူပေးရေးဥပဒေပုဒ်မ ၄၁ ကို အောက်ပါအတိုင်း အစားထိုးရမည်-

“၄၁။(က) ဥပဒေဆိုင်ရာအထောက်အကူပေးရေးအဖွဲ့တွင် ဤဥပဒေနှင့်အညီ ဥပဒေဆိုင်ရာအထောက်အကူပေးရေး လုပ်ငန်းတာဝန်ထမ်းဆောင် နေသည့် နိုင်ငံ့ဝန်ထမ်းမဟုတ်သူကို ရာဇသတ်ကြီးပုဒ်မ ၂၁ အရ ပြည်သူ့ဝန်ထမ်းအဖြစ် မှတ်ယူရမည်။

(ခ) ဥပဒေဆိုင်ရာအထောက်အကူပေးရေးအဖွဲ့ဝင်အဖြစ် ပါဝင်သော ရှေ့နေသည် ဥပဒေဆိုင်ရာအထောက်အကူပေးရေးနှင့် သက်ဆိုင်သော ဤဥပဒေအရ လိုက်ပါဆောင်ရွက်သည့် အမှုမှအပ အခြားမည်သည့် အမှုတွင်မျှ လိုက်ပါဆောင်ရွက်ခြင်းမပြုရ။”

၂၆။ ဥပဒေဆိုင်ရာအထောက်အကူပေးရေးဥပဒေပုဒ်မ ၄၂ ကို ပယ်ဖျက်ရမည်။

၂၇။ ဥပဒေဆိုင်ရာအထောက်အကူပေးရေးဥပဒေပုဒ်မ ၄၅ ကို အောက်ပါအတိုင်း အစားထိုးရမည်-

“၄၅။ ပြည်ထောင်စုဥပဒေဆိုင်ရာအထောက်အကူပေးရေးအဖွဲ့သည် ဥပဒေအထောက်အကူပေးရေးဆိုင်ရာလုပ်ငန်းဆောင်ရွက်မှုအစီရင်ခံစာကို ပြည်ထောင်စုအစိုးရအဖွဲ့နှင့်ပြည်ထောင်စုတရားလွှတ်တော်ချုပ်သို့ ခြောက်လတစ်ကြိမ်တင်ပြရမည်။”

၂၈။ ဥပဒေဆိုင်ရာအထောက်အကူပေးရေးဥပဒေပုဒ်မ ၄၇ ကို ပယ်ဖျက်ရမည်။



၂၉။ ဥပဒေဆိုင်ရာအထောက်အကူပေးရေးဥပဒေပုဒ်မ ၄၈၊ ပုဒ်မခွဲ (ခ) ကို အောက်ပါ အတိုင်း အစားထိုးရမည်-

“ (ခ) ပြည်ထောင်စုတရားလွှတ်တော်ချုပ်သည်လည်းကောင်း၊ ပြည်ထောင်စုဥပဒေ ဆိုင်ရာအထောက်အကူပေးရေးအဖွဲ့သည် ပြည်ထောင်စုတရားလွှတ်တော်ချုပ် ၏ သဘောတူညီချက်ဖြင့်လည်းကောင်း အမိန့်ကြော်ငြာစာ၊ အမိန့်၊ ညွှန်ကြားချက် နှင့် လုပ်ထုံးလုပ်နည်းများကို ထုတ်ပြန်နိုင်သည်။”

---

ဖွဲ့စည်းပုံအခြေခံဥပဒေပုဒ်မ ၄၁၉ အရ ကျွန်ုပ် လက်မှတ်ရေးထိုးသည်။

(ပုံ)မင်းအောင်လှိုင်

ဗိုလ်ချုပ်မှူးကြီး

ဥက္ကဋ္ဌ

နိုင်ငံတော်စီမံအုပ်ချုပ်ရေးကောင်စီ